

भोर, इचलकरंजी, भुसावळ, फलटण,
पुणे, व अक्कलकोट सहा कारागृहे पुन्हा
सुरु करणेबाबत.

महाराष्ट्र शासन

गृह विभाग

शासन निर्णय क्रमांक-एलएनडी ०१९७/५(९३)/पीआरएस-२.

मंत्रालय, मुंबई-४०० ०३२. दिनांक:- २४ सप्टेंबर, २००१.

वाचा:- शासन अधिसूचना, गृह विभाग क्र. एमआयएस ०१९७/५(९३)/पीआरएस-२,

दिनांक ६ सप्टेंबर २००१

निर्णय :- शून्याधारित अर्थसंकल्पामुळे बंद करण्यात आलेली ८ कारागृहे पुन्हा सुरु करणेबाबत दिनांक १६.८.२००० रोजी मा.राज्यमंत्री (तुरुंग) यांच्याकडे झालेल्या बैठकीमध्ये असा निर्णय झाला आहे त्यानुसार भोर इचलकरंजी भुसावळ, फलटण, पुणे व अक्कलकोट भोर ही बंद झालेली ६ कारागृहे पुन्हा सुरु करण्याचा प्रस्ताव कारागृह महानिरीक्षक पुणे यांनी सादर केला आहे.

१. हल्ली बहुतेक सर्व कारागृहामध्ये बंदी ठेवण्याच्या क्षमतेपेक्षा बंद्याची संख्या सतत जास्त असते.

२. हल्ली मोठ्या कारागृहाकडे आपआपसात वैमनस्य असलेले गुंड व गँगवार बंदी एकत्र ठेवावे लागतात. त्यामुळे मोठ्या कारागृहात सुरक्षिततेचा प्रश्न निर्माण होतो.

३. वरील ६ कारागृहाकडे इमारती तसेच जमिनी व इतर सोयी उपलब्ध आहेत त्यामुळे नव्याने त्याचेवर खर्च करावा लागणार नाही.

४. कारागृहाची जागा व इमारती सध्या शासकीय कार्यालयाच्या ताब्यात आहेत. त्यामुळे त्या परत मिळविण्याच्या कामी जास्त अडचणी येणार नाहीत.

५. इतर खात्यात जरी त्या इमारती दिल्या तरी त्या खात्यांना सोयीप्रमाणे फेरबदल करावा लागेल व त्यावर त्या खात्याला खर्च करावा लागेल. कारण त्या कारागृहामध्ये सलग बराकी बांधलेल्या आहेत.

६. इचलकरंजी कारागृहाकडे कर्मचा-याकरिता १४ निवासस्थाने नव्याने बांधलेली आहेत व ती रिकामी पडून आहेत.

७. जी कारागृहे बंद केली आहेत, त्या ठिकाणी न्यायालये जवळ आहेत. त्यामुळे स्थानिक बंद्यांना आता इतर कारागृहात हलविले असल्यामुळे त्या ठिकाणाहून पोलीस पथकामार्फत आरोपींना तारखेसाठी न्यायालयात हजर करावे लागते. त्यावर वेळ व पैसाही खर्च होतो. तसेच काही वेळा पोलीस पथकही वेळेवर उपलब्ध होऊ शकत नाही.